



સોરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંઘ્ય દૈનિક

AMRELI
www.aaspassdaily.com



લીલા વર્લ્ડ વાઈડ
શુપનું અખબાર સમુહ

● મેનેજિંગ તંત્રી : કોમલકાંત શર્મા
● સંવત ૨૦૮૨ પોષ સુદ -પુનમ

નારાયણ આર્કેડ, ભીડભંજન મહાદેવ સામે લીલીયા રોડ, અમરેલી.
શનિવાર, તા.૦૩-૦૧-૨૦૨૬ અંક : ૦૮ વર્ષ : ૨૧

email :rajkot@aaspassindia.com કિંમત રૂ. ૨-૫૦ પાના - ૮

અમેરિકામાં આતંકી હુમલાનું કાવતરું : ISIS નો આતંકી ઝડપાયો

ઈસ્લામિક સ્ટેટ પ્રેરિત આતંકી હુમલાની યોજના ઘડનાર ૧૮ વર્ષીય આરોપીની ધરપકડ : સગીર વયથી જ આતંકી સંગઠનથી હતો પ્રભાવિત અને જેહાદના નામે હુમલો કરવાની તૈયારી કરી રહ્યો હતો

નવી દિલ્હી
નવા વર્ષના સ્વાગતની તૈયારીઓ વચ્ચે અમેરિકામાં એક ભયાનક આતંકવાદી હુમલો થતા રહી ગયો છે. અમેરિકા સુરક્ષા એજન્સીઓએ સમયસૂચકતા વાપરીને ઉત્તરી કેરોલિનામાં એક મોટા કાવતરાનો પ્રદર્શક કર્યો છે. ઈસ્લામિક સ્ટેટ પ્રેરિત આ હુમલાની યોજના ઘડનાર આરોપીની ધરપકડ કરવામાં આવી છે. આ સફળતા બાદ અમેરિકા ન્યાય વિભાગે રાહતનો શ્વાસ લીધો છે અને નાગરિકોની સુરક્ષા સુનિશ્ચિત કરી છે. મીડિયા એજન્સીના અહેવાલ મુજબ, ફેડરલ એજન્સીઓએ આ હુમલાને યોજનાર આરોપીની ધરપકડ કરી હતી.



એફબીઆઈના ડાયરેક્ટર કાશ પટેલે શુક્રવારે સોશિયલ મીડિયા પર આ બાબતની પુષ્ટિ કરતા

સંભવિત હુમલાને અટકાવી દીધો છે. આ મામલે એફબીઆઈ ટૂંક સમયમાં પ્રેસ કોન્ફરન્સ યોજી વધુ ચોકાવનારી વિગતો જાહેર કરી શકે છે.
આ ઓપરેશનમાં એફબીઆઈ એજન્સીઓએ પૂબ જ સત્કર્તાથી કામ લીધું હતું. તપાસ એજન્સીઓએ આઈએસઆઈએસ ના સભ્યો હોવાનો ઢોંગ કરીને સ્ટ્રીવન્ટનો સંપર્ક કર્યો હતો. આરોપી તેમની જાળમાં ફસાઈ ગયો અને તેણે ઈસ્લામિક સ્ટેટ જૂથ પ્રત્યે પોતાની વફાદારી જાહેર કરી હતી. પૂછપરછમાં જાણવા મળ્યું કે તે જહ્દી જ 'જેહાદ' ના નામે હિંસા કરવાની તૈયારીમાં હતો અને તેણે

પોતાની ઓળખ સંગઠનના સૈનિક તરીકે આપી હતી.
ચોંકાવનારી વાત એ છે કે સ્ટ્રીવન્ટ પહેલેથી જ એજન્સીઓના રડાર પર હતો. જ્યારે તે સગીર હતો ત્યારે તે સોશિયલ મીડિયા દ્વારા ઈસ્લામિક સ્ટેટના અજાણ્યા સભ્યોના સંપર્કમાં આવ્યો હતો. તે સમયે કોઈ કડક કાર્યવાહી કરવાને બદલે તેને મનોવેજ્ઞાનિક સારવાર આપવામાં આવી હતી. જોકે, તેની ઓનલાઈન ગતિવિધિઓ ફરી શંકાસ્પદ જણાતા સુરક્ષા એજન્સીઓ સતર્ક બની હતી. હાલમાં તેને ૭ જાન્યુઆરી સુધી કસ્ટડીમાં મોકલી દેવામાં આવ્યો છે.



ચેન્નાઈમાં એક સાંસ્કૃતિક કાર્યક્રમ દરમિયાન કલાકારો સ્વદેશી શાસ્ત્રીય નૃત્ય સ્વરૂપ, મોહિનીઅટ્ટમ રજૂ કરવા માટે રાહ જોઈ રહ્યા છે.

યમનમાં UAE સમર્થકો પર સાઉદી અરબની એરસ્ટ્રાઈક : ૨૦ના મોટા હુમલામાં સેયૂન શહેરના એરપોર્ટને પણ નિશાન બનાવવામાં આવતા હવાઈ પરિવહન સંપૂર્ણપણે ઠપ

નવી દિલ્હી
યમનમાં સત્તા અને પ્રભાવ માટે ચાલી રહેલી ખેંચતાણ એકવાર ફરી હિંસક વળાંક પર પહોંચી ગઈ છે. શુક્રવારે, સાઉદી અરબના નેતૃત્વવાળા સૈન્ય ગઠબંધને છઈ-સમર્થિત સધર્ન ટ્રાન્સિજનલ કાઉન્સિલ (STC)ના ઠેકાણાઓ પર જોરદાર હવાઈ હુમલા કર્યા હતા. રિપોર્ટ્સ મુજબ, આ હુમલાઓમાં ઓછામાં ઓછા ૨૦ અલગતાવાદી લડવૈયાઓના મોત થયાની પુષ્ટિ થઈ છે. આ કાર્યવાહી એવા સમયે થઈ છે જ્યારે સંયુક્ત અરબ અમીરાતએ યમનમાંથી પોતાની

સેનાઓ પાછી ખેંચવાની જાહેરાત કરી હતી, જેણે બંને દેશો વચ્ચેના તણાવને ખુલ્લો પાડી દીધો છે.
આ હવાઈ હુમલા અલ ખાશા અને સેયૂનમાં આવેલા સૈન્ય ઠેકાણાઓ પર કરવામાં આવ્યા હતા. આ હુમલામાં સેયૂન શહેરના એરપોર્ટને પણ નિશાન બનાવવામાં આવ્યું હતું, જેના પછી ત્યાં હવાઈ પરિવહન સંપૂર્ણપણે ઠપ થઈ ગયું હતું. આ પહેલીવાર છે જ્યારે સાઉદીના નેતૃત્વવાળા ગઠબંધને સીધા જીરના ઠેકાણાઓ પર હુમલો

કર્યો છે. યમનનું ભવિષ્ય ફરી એકવાર ગંભીર સંકટમાં ફસાયેલું દેખાઈ રહ્યું છે, કારણ કે દેશના દક્ષિણ ભાગમાં થયેલી આ ઘટનાએ સાઉદી અરબ અને છઈને પહેલીવાર સામસામે લાવી દીધા છે.
UAE-સમર્થિત STCએ સ્પષ્ટ શબ્દોમાં કહ્યું છે કે હવે 'યુદ્ધ શરૂ થઈ ચૂક્યું છે'. STCએ આરોપ લગાવ્યો કે સાઉદી સમર્થિત જમીની દળોએ તેમના પર હુમલો કર્યો, જેને સાઉદી વાયુસેનાના હવાઈ હુમલાઓનું પણ સમર્થન મળ્યું.

નેપાળમાં લેન્ડિંગ સમયે વિમાન રનવે પરથી નીચે ઉતરી જતા પ્રવાસીઓના શ્વાસ થંભી ગયા

ભદ્રપુર એરપોર્ટ પરની ઘટનામાં સઢનસીબે કોઈ જાનહાનિ નહીં

કાઠમંડુ, નેપાળ
નેપાળના ઝાપા સ્થિત ભદ્રપુર એરપોર્ટ પર શુક્રવારે રાત્રે એક મોટી વિમાન દુર્ઘટના ટળી હતી. કાઠમંડુથી આવેલા બુદ્ધ એરની એક પેસેન્જર ફ્લાઈટ લેન્ડિંગ દરમિયાન રનવે પરથી લપસી ગઈ હતી અને રનવેથી આશરે ૨૦૦ મીટર દૂર ઘાસવાળા વિસ્તારમાં જઈને અટકી ગઈ હતી. સઢનસીબે, વિમાનમાં સવાર તમામ ૫૧ મુસાફરો અને ૪ ક્રૂ મેમ્બર સુરક્ષિત છે.
બુદ્ધ એરની ફ્લાઈટ નંબર ૮૦૧૦૨ શુક્રવારે રાત્રે ૮:૨૩

કલાકે કાઠમંડુથી ભદ્રપુર(ઝાપા) જવા માટે ઉડાન ભરી હતી. આશરે ૪૫ મિનિટની મુસાફરી બાદ રાત્રે ૯:૦૮ કલાકે વિમાન જ્યારે ભદ્રપુર એરપોર્ટ પર લેન્ડિંગ કરી રહ્યું હતું, ત્યારે અચાનક સંતુલન ખોરવાતા તે રનવે પરથી ઉતરી ગયું હતું. આ વિમાનમાં ૫૧ પ્રવાસીઓ અને ૪ ક્રૂ મેમ્બર સહિત કુલ ૫૫ લોકો સવાર હતા. સઢનસીબે પાચલટની સમયસૂચકતાને કારણે તમામ મુસાફરોનો આભાદ બચાવ થયો હતો અને મોટી દુર્ઘટના ટળી હતી. કેપ્ટન શૈલેષ લિમ્બુ દ્વારા સંચાલિત આ

વિમાન લેન્ડિંગ વખતે સંતુલન ગુમાવતા રનવેની બહાર નીકળી ગયું હતું. વિમાન રનવેથી દૂર વહેતી નદી પાસે જઈને અટક્યું હતું, પરંતુ પાચલટની સૂઝબૂઝથી વિમાન નદીમાં ખાબકતા બચ્યું અને મોટી હોનારત ટળી હતી. ઝાપાના ઝર્ફ શિવરામ ગેલાલે પુષ્ટિ કરી છે કે મુસાફરોમાં ગભરાટ ફેલાયો હતો, પરંતુ તમામ ૫૫ લોકો સુરક્ષિત છે.
બુદ્ધ એર દ્વારા જાહેર કરાયેલા નિવેદન મુજબ, કાઠમંડુથી નિષ્ણાતોની એક ટીમ ટેકનિકલ તપાસ માટે ભદ્રપુર મોકલવામાં આવી છે. આ વિમાનની તે



દિવસની છેલ્લી ફ્લાઈટ હતી અને તેને રાત્રે ભદ્રપુર એરપોર્ટ પર જ રોકવાનું હતું. સવારે તે ફરી કાઠમંડુ પરત ફરવાનું હતું. હાલમાં વિમાનને રનવેના કિનારેથી હટાવવાની કામગીરી ચાલી રહી છે. ઝિાભુવન ઈન્ટરનેશનલ એરપોર્ટના પ્રવક્તા રિન્જ શેરપાએ જણાવ્યું હતું કે, આ અકસ્માતમાં વિમાનને મામૂલી નુકસાન થયું છે. આ ઘટનાને પગલે એરપોર્ટ પર સુરક્ષા વ્યવસ્થા સઢન કરી દેવામાં આવી છે અને ટેકનિકલ પામીના કારણો તપાસવામાં આવી રહ્યા છે.

છત્તીસગઢમાં નક્સલી કમાન્ડર માંગડુ સહિત ૧૪ નક્સલીઓનું એન્કાઉન્ટર

સુરક્ષાદળોએ નક્સલીઓ પાસેથી મશીનગન, રાઈફલ્સ સહિત મોટી માત્રામાં અત્યાધુનિક શસ્ત્રો પણ જપ્ત કર્યા

સુકમા,
છત્તીસગઢના સુકમામાં સુરક્ષા દળોને મોટી સફળતા મળી છે. જિલ્લાના કોન્ટા-કિસ્તારામ વિસ્તારના જંગલોમાં એન્કાઉન્ટરમાં બાર નક્સલીઓ માર્યા ગયા હોવાના અહેવાલ છે. દરમિયાન, સુરક્ષા દળોએ સુકમા જિલ્લામાં પણ બે નક્સલીઓને ઠાર માર્યા હતા.

બસ્તર રેન્જમાં નક્સલ વિરોધી કામગીરી દરમિયાન સુરક્ષા દળોને ફરી એકવાર મોટી સફળતા મળી છે. બીજાપુર અને સુકમા જિલ્લામાં સઢન શોધખોળ કામગીરી દરમિયાન, સુરક્ષા દળોએ ૧૪ નક્સલીઓના મૃતદેહ મેળવ્યા છે. આ નક્સલીઓ પાસેથી

મશીનગન, રાઈફલ્સ સહિત મોટી માત્રામાં અત્યાધુનિક શસ્ત્રો પણ જપ્ત કરવામાં આવ્યા છે.
બીજાપુર અને સુકમા જિલ્લાના દક્ષિણ વિસ્તારોમાં સશસ્ત્ર નક્સલીઓની હાજરી અંગે વિશ્વસનીય માહિતી મળ્યા બાદ, સુરક્ષા દળોએ તાત્કાલિક

કાર્યવાહી શરૂ કરી હતી. ઓપરેશનના ભાગ રૂપે, દક્ષિણ અસ્તર ક્ષેત્રમાં પાસ ડિઆરજ ટીમો તૈનાત કરવામાં આવી હતી.
આ કાર્યવાહી દરમિયાન, બીજાપુર જિલ્લામાં સવારે ૫ વાગ્યાથી ડીઆરજ અને નક્સલીઓ વચ્ચે અથડામણ

ચાલુ રહી. ચાલુ મુકાબલા વચ્ચે, શોધખોળ દરમિયાન અત્યાર સુધીમાં એન્કાઉન્ટર સ્થળોએથી કુલ ૧૪ નક્સલીઓના મૃતદેહ મળી આવ્યા છે. તેમાં બીજાપુર જિલ્લાના ૦૨ અને સુકમા જિલ્લાના ૧૨ માઓવાદીઓનો સમાવેશ થાય છે.

ભારે વિરોધ થતા આખરે બાંગ્લાદેશી ખેલાડી આઈપીએલમાંથી બહાર

નવી દિલ્હી
બાંગ્લાદેશમાં હિન્દુઓ વિરુદ્ધ શકે. મુસ્તફિઝુર રહેમાન બાંગ્લાદેશના શાનદાર બોલરો પૈકી એક છે અને દુનિયાભરની લીગમાં તે રમતો દેખાય છે. તે આઈપીએલમાં ૨૦૧૬ થી રમી રહ્યો હતો.
અત્યાર સુધી બાંગ્લાદેશનો આ ખેલાડી સનરાઈઝર્સ હેદરાબાદ, મુંબઈ ઈન્ડિયન્સ, રાજસ્થાન રોયલ્સ, દિલ્હી કેપિટલ્સ અને સીએસકે માટે પણ ૮.૨૦ કરોડમાં ખરીદાયેલો મુસ્તફિઝુર IPL 2026માં નહીં રમી શકે.

વિકેટ ઝડપી હતી. આ વખતે આઈપીએલ ૨૦૨૬ માટે રમાડવા માટે તેણે હરાજમાં કેકેઆર દ્વારા ૮.૨૦ કરોડ રૂપિયા આપીને ખરીદવામાં આવ્યો હતો. જોકે હવે વિરોધને પગલે તેને કાઢી મૂકવાની ફરજ પડશે. કેકેઆરના માલિક શાહરુખ ખાનને તેની ટીમ માટે બાંગ્લાદેશી ખેલાડીને ખરીદવા મામલે દેશદ્રોહી ગણાવતા અનેક ધર્મગુરુઓ દ્વારા ટીકાઓનો સામનો કરવો પડ્યો હતો.

૭૫ વર્ષ બાદ દુર્લભ સંયોગ: માઘ મેળાના પ્રથમ દિવસે જ સંગમમાં ઉમટ્યું આસ્થાનું ઘોડાપૂર

પ્રયાગરાજ સંગમ નગરી પ્રયાગરાજમાં માઘ મેળો ૨૦૨૬ શરૂઆત થતાં જ સંગમ તટ પર આસ્થાનો મહાકુંભ જોવા મળ્યો હતો. પોષી પૂનમના અવસર પર મુખ્ય સ્નાનની સાથે જ મેળાની શરૂઆત થઈ હતી. કડકડતી ઠંડી હોવા છતાં સંગમ ઘાટ પર શ્રદ્ધાળુઓ મોટી સંખ્યામાં ઉમટી પડ્યા છે. મેળા પ્રશાસનનું અનુમાન છે કે આજે ૨૫ થી ૩૦ લાખ શ્રદ્ધાળુઓ સંગમમાં આસ્થાની ડૂબકી લગાવશે. ઉત્તર

પ્રદેશના મુખ્ય પ્રધાન યોગી આદિત્યનાથે સૌને માઘ મેળાની શુભેચ્છાઓ પાઠવી હતી.
પૂર્ણિમા તિથિની શરૂઆત સવારે ૪ વાગ્યાથી થઈ ગઈ છે. માઘ મેળામાં ૭૫ વર્ષ પછી દુર્લભ શુભ સંયોગ બની રહ્યો છે. આજથી શ્રદ્ધાળુઓ કલ્પવાસનો સંકલ્પ લઈને તેની શરૂઆત કરશે. માઘ મેળામાં અંદાજે ૨૦ થી ૨૫ લાખ કલ્પવાસીઓ એક મહિના સુધી નિવાસ કરે છે. કલ્પવાસીઓની આ આખું

મહિનો કઠિન તપસ્યા અને સાધના ચાલતી હોય છે.
માઘ મેળાના દોઢ મહિના દરમિયાન ૧૨ થી ૧૫ કરોડ શ્રદ્ધાળુઓ સ્નાન કરશે. શ્રદ્ધાળુઓની તાત્કાલિક સારવાર માટે ૨૦-૨૦ બેડની બે હોસ્પિટલો બનાવવામાં આવી છે.
આ ઉપરાંત ૧૨ પ્રાથમિક આરોગ્ય કેન્દ્રો, બે હેલ્થ સેન્ટર, એક વેક્ટર કંટ્રોલ યુનિટ, ૫ આયુર્વેદિક અને ૫ હોમિયોપેથિક હોસ્પિટલો પણ મેળામાં ખોલવામાં

આવી છે. મેળામાં ૫૦ એમ્બ્યુલન્સની વ્યવસ્થા પણ રાખવામાં આવી છે.
મેળામાં ૨૫ હજાર શૌચાલય, ૮ હજાર ડસ્ટબિન, ૧૦ લાખથી વધુ લાઈનર બેગ અને ૩૦ સકશન ગાડીઓ લગાવવામાં આવી છે. ત્રણ હજાર સફાઈ કામદારો તૈનાત છે. શ્રદ્ધાળુઓ માટે ૪૨ સ્થળોએ પાર્કિંગની વ્યવસ્થા કરવામાં આવી છે.
મેળા વિસ્તારમાં ૧૭ પોલીસ સ્ટેશન, ૪૨ ચોકીઓ, ૩૦ ફાયર

ટેન્ડર, ૭ અગ્નિશમન ચોકી, ૨૦ ફાયર વોચ ટાવર, એક જલ પોલીસ સ્ટેશન અને એક કંટ્રોલ રૂમ સ્થાપવામાં આવ્યો છે. ૮ કિમી લાંબી ડીપ વોટર બેરિકેડિંગ પણ બનાવવામાં આવી છે. સીસીટીવી કેમેરા અને છં યુક્ત ૪૦૦ કેમેરા દ્વારા કાઉંડ મેનેજમેન્ટ, કાઉંડ ડેવલપમેન્ટ અને નાલિસિસ અને ઈન્સિડન્ટ રિપોર્ટિંગ કરવામાં આવી રહ્યું છે. પરિવહન નિગમની ૩૮૦૦ બસો સેવામાં છે.



આજે ૨૫ થી ૩૦ લાખ શ્રદ્ધાળુઓ સંગમમાં આસ્થાની ડૂબકી લગાવશે : માઘ મેળાના દોઢ મહિના દરમિયાન ૧૨ થી ૧૫ કરોડ શ્રદ્ધાળુઓ સ્નાન કરશે